

**वसंतराव नाईक राज्य कृषि विस्तार व्यवस्थापन व प्रशिक्षण
संस्था, नागपूर व तिच्या सात संलग्न विभागीय कृषि
विस्तार
प्रशिक्षण संस्थाकरिता अनुदान मंजूर करणेबाबत.**

महाराष्ट्र शासन
कृषि, पशुसंवर्धन, दुग्धव्यवसाय विकास व मत्स्यव्यवसाय विभाग,
शासन निर्णय क्रमांक :- वनास-६२०६/प्र.क्र.११२/३-अ,
मंत्रालय विस्तार, मुंबई- ४०० ०३२,
दिनांक: - ०६ जानेवारी, २००७.

वाचा :- शासन निर्णय, कृषि व पदुम विभाग, क्रमांक

१) वनास-१०००/सीआर-८९/१९-अ, दिनांक १७ जुलै, २००१.

२) वनास-६२०५/सीआर-१२३/३-अ, दिनांक ६ मार्च, २००६

शासन निर्णय

राज्यातील कृषि विकास घटकाचे महत्त्व लक्षात घेवून कृषि आणि कृषिशी निगडित विषयांबाबत अद्ययावत प्रशिक्षण देण्याच्या दृष्टीने नागपूर येथे **वसंतराव नाईक राज्य कृषि विस्तार व्यवस्थापन व प्रशिक्षण संस्था**, ही संस्था **शिखर प्रशिक्षण संस्था** म्हणून घोषित करण्यात आली आणि राज्यतील नागपूर, दौंड, औरंगाबाद, अमरावती, नाशिक, कोल्हापूर व खोपोली येथील सात मृदसंधारण प्रशिक्षण संस्था या **शिखर प्रशिक्षण संस्थेच्या** सहकारी व संलग्न संस्था म्हणून घोषित करण्यात आल्या आहेत. दि.१७ जुलै, २००१ च्या शासन निर्णयानुसार **नागपूर येथील शिखर प्रशिक्षण संस्था** आणि तिच्या विभागीय सात संलग्न संस्था स्वायत्त संस्था म्हणून घोषित करण्यात आल्या.

२. वसंतराव नाईक राज्य कृषि विस्तार व्यवस्थापन व प्रशिक्षण संस्था तथा **वनामती**, नागपूर ही शिखर प्रशिक्षण संस्था आणि सात संलग्न विभागीय संस्था यांचे बळकटीकरण करून या सर्व संस्था स्वबळावर चालणाऱ्या अग्रगण्य व नामांकित संस्था म्हणून विकसित करण्याकरिता कृषि विभागाकडून सातत्याने प्रयत्न करण्यात येत आहेत. यासाठी **मॅनेज**, हैद्राबाद, आय.आय.एम.अहमदाबाद अशा अग्रणी संस्थांचे मार्गदर्शन / सहाय्य देखिल घेण्यात येत आहे. या सर्व प्रशिक्षण संस्थांच्या बळकटीकरणाकरिता राज्य व केंद्र पुरस्कृत योजना, जागतिक बँक सहाय्यीत योजना आणि अन्य बाह्य सहाय्यीत योजना यांच्या माध्यमातून आर्थिक व तांत्रिक सहाय्य प्राप्त करण्यात आले आहे / येत आहे. शिखर प्रशिक्षण संस्थेकरिता अद्ययावत वास्तु, वसतीगृह या सारख्या सुविधा देखिल नव्याने निर्माण करण्यात आल्या आहेत.

३. **वनामती**, नागपूर ही शिखर प्रशिक्षण संस्था एक अग्रणी आणि नामांकित प्रशिक्षण संस्था म्हणून तातडीने विकसित करून, यशदा, पुणे तथा मॅनेज, हैद्राबाद या अग्रगण्य संस्थांच्या धर्तीवर कार्यान्वित होण्यासाठी पायाभूत सोयीसुविधा तातडीने उपलब्ध होण्याकरिता सर्व प्राथम्य देण्यात येत आहे. शिखर प्रशिक्षण संस्था आणि तिच्या सात संलग्न विभागीय संस्थांकरिता संदर्भाधिन दि.१७ जुलै, २००१ च्या शासन निर्णयात दिलेल्या मान्यतेनुसार इमारतीचे बांधकाम, वाचनालय, वसतीगृह, अधिकारी / कर्मचारी निवासस्थाने व इतर अनुषंगिक बांधकामे, साधनसामुग्री इत्यादि करिता राज्य/ केंद्र शासनाच्या अनुदानातून निधी उपलब्ध करून देणे गरजेचे आहे. यानुसार सन २००६-०७ मध्ये राज्य योजनेतून वसंतराव नाईक राज्य कृषि विस्तार व्यवस्थापन व प्रशिक्षण संस्था, नागपूर तथा सामेती व तिच्या सात संलग्न विभागीय कृषि विस्तार प्रशिक्षण संस्था **तथा रामेती यांचेकरिता** रु.२००.०० लक्ष (रुपये दोन कोटी मात्र) चा निधी खालील कामासाठी सहाय्यक अनुदान मंजूर करण्यास शासनाची प्रशासकीय व वित्तीय मान्यता देण्यात येत आहे. कामाच्या आराखड्यांना मान्यता घेऊन नंतर काम सुरु करावे.

अ.क्र.	संस्थेचे नांव	तपशील	आवश्यक अनुदान (रु.लाख)
१	रामेती, नागपूर	प्रशिक्षण हॉल, सिंडीकेट रुमसह तसेच वसतिगृह व भोजनगृहाचे बांधकाम	६६.८०
२	रामेती, अमरावती	प्रशिक्षण गृहाचे नुतनीकरण	१०.००
३	रामेती, कोल्हापूर	जुन्या इमारतीचे नुतनीकरण करून त्यात प्रशिक्षण हॉल बांधणे व पहिल्या माळयावर वसतिगृहाचे बांधकाम व इतर संलग्न कामे	१२३.००
			२००.००

४. मंजूर केलेला रु.२००.०० लक्ष (रुपये दोन कोटी मात्र) निधी खर्च करण्यास संचालक (विस्तार व प्रशिक्षण), कृषि आयुक्तालय, महाराष्ट्र राज्य, पुणे यांना आहरण व संवितरण अधिकारी म्हणून घोषित करण्यात येत आहे. संचालक (विस्तार व प्रशिक्षण), पुणे यांनी, मंजूर केलेला निधी वसंतराव नाईक राज्य कृषि विस्तार व्यवस्थापक प्रशिक्षण संस्था, नागपूर यांचेकडे हस्तांतरित करण्याची व त्याबाबतची मार्गदर्शक सूचना देण्याची कार्यवाही करावी. मंजूरी दिलेला रु.२००.०० लक्ष (रुपये दोन कोटी मात्र) निधी खालील लेखाशिर्षाखाली खर्ची टाकण्यात यावा व सन २००६-०७ च्या मंजूर अनुदानातून भागविण्यात यावा.

मागणी क्रमांक डी - ३

२४०१ - पीक संवर्धन, ००१ संचालन व प्रशासन,

पंचवार्षिक योजनांतर्गत योजना- राज्य योजनांतर्गत योजना

(००) (०१) वसंतराव नाईक राज्य कृषि व्यवस्थापन संस्थेची स्थापना

४१ - सहाय्यक अनुदान (२४०१ २६४९)

५. वसंतराव नाईक राज्य कृषि विस्तार व्यवस्थापन प्रशिक्षण संस्था, नागपूर आणि तिच्या संलग्न कृषि विस्तार व्यवस्थापन संस्थांची बांधकामे, अनुषंगिक बाबी इत्यादिकरिता शासनाची ध्येय धोरणे प्रचलित नियम व अटी यांचे पालन करून विहित पद्धतीने निधी खर्च करण्याची कार्यवाही करण्यात यावी.

६. हे आदेश वित्त विभागाचे परिपत्रक क्र.खर्चनि-१००८/प्र.क्र./अर्थोपाय, दि. २० एप्रिल, २००६ अन्वये प्रशासकीय विभागांना प्रदान केलेल्या अधिकारानुसार प्रधान सचिव (कृषि) यांच्या मान्यतेने निर्गमित करण्यात येत आहेत.

७. सदरचा शासन निर्णय महाराष्ट्र शासनाच्या वेबसाईटवर उपलब्ध करण्यात आला असून त्याचा संगणक सांकेतांक असा आहे.

महाराष्ट्राचे राज्यपाल यांच्या आदेशानुसार व नांवाने,

(वीणा राऊत)

कक्ष अधिकारी, महाराष्ट्र शासन

कृषि, पशुसंवर्धन, दुग्धव्यवसाय विकास व मत्स्यव्यवसाय विभाग

प्रति,

आयुक्त कृषि, महाराष्ट्र राज्य, पुणे.

संचालक (विस्तार व प्रशिक्षण), कृषि आयुक्तालय, महाराष्ट्र राज्य, पुणे. (५ जादा प्रतीसह)

संचालक, वसंतराव नाईक राज्य कृषि विस्तार व्यवस्थापन प्रशिक्षण संस्था, ६२/१, सिव्हील लाईन्स, नागपूर-४४०००१
जिल्हा कोषागार अधिकारी, पुणे, नागपूर, अमरावती, नाशिक, कोल्हापूर, रायगड, औरंगाबाद
प्राचार्य, विभागीय कृषि विस्तार प्रशिक्षण संस्था, पुणे, नागपूर, अमरावती, नाशिक, कोल्हापूर, रायगड, औरंगाबाद
महालेखापाल, महाराष्ट्र १/२, मुंबई/नागपूर (लेखा परिक्षा) / (लेखा व अनुज्ञेयता)
सर्व विधानमंडळ सदस्य, विधानमंडळ सचिवालय, मुंबई.
महासंचालक, माहिती व जनसंपर्क संचालनालय, मंत्रालय, मुंबई.
वित्त विभाग (व्यय-१) (अर्थ संकल्प १२) (अर्थोपाय)
नियोजन विभाग, मंत्रालय, मुंबई,
मा. मंत्री (कृषि) यांचे खाजगी सचिव,
मा. राज्यमंत्री (कृषि) यांचे खाजगी सचिव,
निवडनस्ती.